

**Laqgħa Pubblika**  
**L-Gimgha 14 ta' Marzu, 2014**  
**Fl-Uffiċċju tal-Kunsill, fil-4.30p.m.**

***Minuti tal-Laqgħa***

**Preżenti:**

Sur Paul Azzopardi	Sindku
Sinjura Dr. Monica Vella	Vici-Sindku
Sur Domenic Zerafa	Kunsillier
Sur George Zammit	Kunsillier

**Uffiċjali:**

Sinjura Sue-Ellen Bugeja	Segretarju Eżekuttiv
--------------------------	----------------------

**Skuzata**

Sinjura Jeanelle Attard	Kunsilliera
-------------------------	-------------

Għal-laqgħa kienu mistednin ir-residenti kollha tar-raħal. Hadd mir-residenti ma attenda.

Ġie deċiż li nistennew sas 4.45p.m. qabel tibda l-Laqgħa.

Fis-4.45pm intqalet it-talba tal-bidu.

Is-Sindku qara r-rapport ta' xogħol li sar matul is-sena li għaddiet. Huwa spjega fid-dettal ix-xogħol li qed iwettaq il-Kunsill. Is-Sindku semma ukoll il-problemi li ltaqa' magħhom il-Kunsill. Rapport tad-diskors kollu tas-Sindku huwa mehmuz ma' dawn il-minuti.

Is-Sindku ta rendikont ukoll ta' kif ġew mqassma l-flus allokati mill-Gvern Ċentrali għas-sena finanzjarja 2014 kif ukoll tal-pjanijiet tal-Kunsill għat-tlett snin li gejjien.

Il-Laqgħa spicċat fis-5.15pm u ma sar l-ebda sugġeriment jew ilment peress li ebda resident ma attenda.

Sue-Ellen Bugeja  
Segretarju Eżekuttiv

Paul Azzopardi  
Sindku

14 ta' Marzu 2014

### **Rapport tax-Xoghol li sar mill-Kunsill Lokali Xewkija matul is-Sena 2013**

Dan ir-rapport ser ikopri x-xoghlijiet u attivitajiet li saru mill-Kunsill Lokali tax-Xewkija matul is-sena 2013.

Il-Kunsill Lokali Xewkija huwa organizzat b'tali mod li jkun jista' jiffunzjona tajjeb sabiex jaqdi l-bżonnijiet tar-residenti ta' dan ir-rahal. Ghalkemm il-poplu dejjem jistenna aktar milli ahna nistghu naghtu, ninsabu sodisfatti li bl-isforzi taghna l-Kunsill wettaq diversi xoghlijiet ta' gid ghar-rahal taghna.

Issa se naghtu harsa lura biex naraw x'wettaq il-Kunsill matul l-ahhar sena. Wettaqna diversi xoghlijiet utli ghar-rahal taghna. Nibdeu billi nsemmu x-xoghol li jsir permezz tal-Kuntratti. Ix-xoghol isir minn diversi Dipartimenti tal-Gvern, Koperattivi u kuntratturi privati.

Mad-Dipartiment tal-Indafa Pubblika l-Kunsill ghandu l-kuntratt ghat-Tindif tal-Latrini Pubblici. It-tindif tat-toroq mhux urbana qed isir mill-haddiema tal-Kunsill tal-iskema ex WSC u tal-iskema tal-ETC. Il-Gbir ta' Skart Goff qed isir mill-Kuntrattur GV Gozo Developments Ltd. Il-Kunsill jara biex fejn jista' jtejjeb dawn is-servizzi speċjalment fit-tindif tat-toroq mhux urbani. Fl-istess toroq il-Kunsill ghamel ukoll xoghol ta' livellar ta' toroq bit-torba.

Il-Kuntratt ghal Tindif tat-Toroq Urbani huwa responsabbli minnu l-kuntrattur Xewkija Tigers FC. Il-Kunsill dejjem jistinka biex jara aktar indafa fir-rahal u ghalhekk dejjem jiehu l-passi mehtiega biex jara li l-Kuntrattur jaghmel dak ix-xoghol li jkun hemm bżonn.

Il-Gbir tal-Iskart Domestiku jsir mill-Koperattiva Ghall-Indafa Pubblika (Ghawdex). Kul nhar ta' Tlieta, isir il-gbir ta' skart riciklat. Il-Kunsill rega dahal fi ftehim mal-kumpanija Greenpak li minn naha taghha qed tbattal u tnaddaf il-Bring in Sites li ghandna fi Triq Widnet il-Bahar, Triq Hgejjeġ, Triq Ta' Gokk u fi Pjazza tal-Barmil. Matul l-ahhar xahar ta' din is-sena bil-koperazzjoni ta' Greenpak u l-ghaqdiet tax-Xewkija inqassmu boroż hodor (tal-Greenpak) lir-residenti kollha tax-Xewkija biex dawn jibdeu jitfgħu l-iskart riciklabbli fihom.

Il-Kunsill jiehu hsieb biex jaghmel tabelli tat-traffiku godda jew ibiddel dawk li jkunu fi stat hazin. Il-marki tat-traffiku fit-toroq huma wkoll fir-responsabilta' tal-Kunsill.

Il-Kunsill huwa responsabbli ukoll minn Gnien il-Kunsill, Gnien il-Haddiem, Gnien Castelvenere, il-'Playing Field' ta' Triq Tal-Hamrija, 'roundabouts/soft areas' u Gnejnet it-Tfal. Ix-xoghlijiet f'dawn il-gonna qed isiru mill-haddiema li gew assenjati mal-Kunsill taht l-iskema tal-ex WSC kif ukoll tal-iskema tal-ETC. L-istess haddiema jaghmlu

xogħol ieħor li jkun hemm bżonn li jsir bħal per eżempju l-‘patching’ tat-toroq. Għalkemm il-Kunsill mhux kuntent bil-‘patching’ tat-toroq u jixtieq li jinksew aktar toroq bit-tarmak, kulhadd jifhem li ma tistax ma tippeċċjax il-ħsara li ssir fit-toroq speċjalment fix-xhur tax-xitwa għax inkella t-toroq jispiċċaw fi stat ħazin.

Saru diversi toroq taħt l-iskema tal-PPP fejn f’ l-ewwel batch saru it-toroq:- Triq Keraba, Trejjet Keraba, Triq San Duminku, Triq is-Salib Imqaddes u Triq Sant Indrija. Fit-Tieni batch saru Triq Arcipriet Grech, Triq Indri Borg u Triq l-Għarus. F’din is-sena tlestit Triq San Elija u inbeda x-xogħol issa fuq Jean de la Vallette.

Il-Kunsill kompla nstalla diversi lampi godda madwar ir-raħal. Il-Kunsill jirċievi diversi talbiet biex jiġu nstallati lampi godda f’żoni fejn għadhom mudlama. Peress li d-dwal tat-toroq ġew devoluti lill-Kunsilli, il-Kunsill irid jipproċessa u jhallas biex jeħlu dawn il-lampi l-godda. Pero ta’ min jgħid li lampi godda f’toroq arterjali huma responsabbli minnhom il-Ministeru Għal Għawdex u t-Transport Malta. Il-Kunsill huwa responsabbli wkoll mill-manutenzjoni tal-bozoz li hawn madwar ir-raħal tagħna. Il-Kuntrattur li jagħmel dan ix-xogħol huwa Richard Cauchi. Il-bozoz li huma mwahlin ma’ arblu jew li jinsabu f’xi triq arterjali għadhom taħt ir-responsabilita tal-Gvern Ċentrali u għalhekk il-manutenzjoni ta’ dawn il-bozoz issir mill-Korporazzjoni Enemalta.

Bl-għajjnuna tal-Kumitat ta’ Azzjoni dwar il-Proġett ta’ Park Reġjonali fil-Wied ta’ Mgarr ix-Xini, matul is-sajf 2013, fl-istess Wied ta’ Mgarr ix-Xini tkompla l-iskavar li kien inbeda fis-snin ta’ qabel. Il-Kunsilli Lokali Ta’ Sannat u tax-Xewkija flimkien hadmu biex issir l-iskav arkeologiku. Dan ix-xogħol sar bil-koperazzjoni tad-Dipartiment ta’ l-Arkeologija u l-Istudji Klassiċi fi hdan l-Universita’ ta’ Malta u tas-Sovrintendenza tal-Patrimonju Kulturali.

Il-Kunsill kompla b’hidma kontinwa mal-Perit u entitajiet koncernati biex jinħargu l-permessi necessarji għal-Progetti taħt il-Mizura 313 u l-Fondi ta’ l-Eco Gozo. Dawn l-imsemmija proġetti ser jitkomplew fil-Gnien ta’ Blankas fejn ga inbeda x-xogħol ta’ *interpretation centre* u sar ukoll it-tindif fil-Gnien. Il-Kunsill għadu qed jistenna l-permessi tal-MEPA fuq il- *Public convenience* u l-Girna taħt il-Mizura 313. Taħt il-fondi tal-Eco Gozo il-Kunsill għamel il-ħitan tas-sejjieh u ser jitkompla x-xogħol ta’ signage u bankijiet madwar l-imsemmi gnien.

Tkompla ix-xogħol fuq il-Latrina Pubblika fi Pjazza San Gwann Battista fejn il-kunsill kien applika taħt skema ‘Accessibilita Aħjar’ u inghata l-amount ta’ 6,500 fuq dan il-Proġett.

Il-Kunsill qed joffri servizz ta’ ‘internet’ b’xejn għar-residenti kollha tax-Xewkija minn tlett postijiet differenti: mill-uffiċċju tal-Kunsill, mil-Librerija Pubblika u anke mill-Pjazza San Gwann Battista. Tajjeb li tkunu tafu wkoll li l-Librerija Pubblika qed tinzamm miftuħa għal aktar hin u l-Kunsill qed iħallas għas-servizz tal-Librara.

Fil-pjazza kif ukoll madwar il-monument ta' San Ġwann Battista li għandna fi Triq Widnet il-Baħar hadna hsieb li kull stagun nħawlu fjuri godda u b'hekk nagħtu dehra isbah lil dawn il-postijiet. Barra li jixtri u jħawwel ix-xtieli l-Kunsill jieħu hsieb it-tisqija li jkun hemm bżonn matul ix-xhur sħan tas-sajf.

Il-Kunsill jieħu hsieb li jorganizza wkoll attivitajiet kulturali matul is-sena. Ta' kull sena l-Kunsill jorganizza diversi attivitajiet fi żmien il-Karnival. Ma jonqsux il-kompetizzjonijiet għall-aħjar kostumi u karrijiet. Saret l-isfilata bil-karrijiet immexxija minn Banda Prekursur, serata fejn kienu mistiedna kumpaniji taż-żfin bil-kostum, karrijiet u maskri grotteski u serata oħra fejn saret il-kummittiva u l-kukkanja. Matul il-ħamest ijiem tal-Karnival kien hemm ukoll il-Karnival tradizzjonali, dak spontanju bis-sehem ta' daqqaqa bi strumenti tradizzjonali. Il-Kunsill għamel applikazzjoni taħt l-iskema tal-attivitajiet li giet aċċettata u permezz tagħha ingħata għajjnuna ta' €2,000. mis-Segretarju Parlamentari għal Kultura u Gvern Lokali, Ministeru għal Ghawdex u Visit Malta li għenu sabiex intaffu ftit mill-ispejjeż meħtieġa sabiex isir il-Karnival.

Giet organizzata l-ħarġa għall-anzjani ta' l-Ghid. L-anzjani jittieħdu jaraw diversi Knejjes madwar Ghawdex u wara l-ħarġa jkunu mistiedna għall-ikla fejn anke tigi organizzata t-tombla.

F'April, fil-Muzew tal-Iskultura, giet organizzata serata muzikali bis-sehem ta' Gaulitana. Kien hemm prezenti soprana Germaniza Katharina M. Kagel bis-sehem tal-Kor Gaulitana u bil-koperazzjoni ta' Mro Colin Attard.

Għat-tielet sena konsekuttiva l-Kunsill Lokali tax-Xewkija flimkien ma' l-Għaqda Drammatika Xewkija tellgħu id-Dramm Il-Fidwa fil-Gnien ta' Blankas. Din ir-rappreżentazzjoni kienet ta' success kbir u hafna nies marru jarawha.

Giet organizzata l-ħarġa għall-anzjani ta' Jum l-Omm. L-anzjani jittieħdu quddiesa u wara l-ħarġa kienu mistiedna għall-ikla ir-Ramla fejn giet organizzata t-tombla.

Il-Kunsill organizza diversi korsijiet matul is-Sajf 2013 fosthom Inġliż, Malti, Matematika, Story Telling, Paper Crafts, Sugar Crafts u Kinder 1 u Kinder 2.

It-Tielet edizzjoni ta' Fiori D'Argenta 2013 kienet ta' success kbir. Din l-attivita fuq tlett ijiem 14, 15, 16 ta' Gunju 2013 li kienet tikonsisti f'muzika, żfin, artigjanant, Storja, Spettaklu, Kultura, Tradizzjonijiet, Folklor, Drama, loġhob għat-tfal, Sahtek l-ewwel, l-akbar torta tal-bajtar ta' San Ġwann, wirja tal-falkuni, Wirja tal-Vetturi Antiki u Klassici, Hands on crafts għat-tfal u hafna aktar. Mistidna speċjali kienu Gianluca, Melanie Zammit, The Run, Cash and Band, u Alfie Fabri. Il-Kunsill għamel applikazzjoni taħt l-iskema tal-attivitajiet li giet aċċettata u permezz tagħha ingħata għajjnuna ta' €3,000 mis-Segretarju Parlamentari għal Kultura u Gvern Lokali, Ministeru għal Ghawdex u Visit Malta li għenu sabiex intaffu ftit mill-ispejjeż meħtieġa sabiex isir il-Fiori d'Argenta. F'din l-attivita' hadu sehem l-Għaqda tan-Nar u x-Xewkija Tigers b'ikla tradizzjonali.

Fil-Kazin tal-Banda Prekursur kien hemm ukoll wirja ta Mattia Preti. Kien hemm ukoll defile taz-zwiemel bis-sehem tal-Mosta Scouts.

Il-Program Muzikali tal-festa tal-Banda Prekursur li sar għal l-ewwel darba bil-kollaborazzjoni tal-Kunsill Lokali.

Fl-okkażżjoni tal-festa ta' San Ġwann Qtuġh ir-Ras, il-Kunsill organizza l-huggieġa ta' San Ġwann bis-sehem tal-Banda Prekursur. Din kienet is-sitt sena konsekuttiva li l-Kunsill organizza din l-attività u b'hekk din it-tradizzjoni fix-Xewkija qed terġa' tinghata l-hajja. Saret Fun Run fejn sar prezentazzjoni tal-medalji lil dawk li hadu sehem. Il-Kumitat tal-Armar organizzaw ikla tradizzjonali ukoll fil-Pjazza San Gwann Battista fejn ghat-tieni sena inghata l-Premju Hidmet iz-Zghazagh. Dan il-Premju nghata lil Keith Hili u l-Kumitat Zghazagh Brijuzi li hadu l-istess punti.

Inħatar Sotto Kumitat Kulturali magħmul minn membru ta' Kull għaqda gox-Xewkija. Dan il-Kumitat qed jieħdu ħsieb u jgħinu fl-attivitajiet li jkollu l-kunsill u l-affarijiet li jigu issuggeriti fil-laqgħa jkunu bl-approvazzjoni tal-Kunsill.

Inħatret mill-Kunsill Kristy Sciberras biex tkun ambaxxatrici tal-Vot 16 fil-lokalita' tax-Xewkija.

Ta' kull sena f'Novembru il-Kunsill qed ifakkar Jum ix-Xewkija billi nieħdu sehem fil-quddiesa u jsiru kompetizzjonijiet għall-istudenti tal-iskola primarja. Saru wkoll attivitajiet sportivi fosthom tournament tal-Football. Gie organizzat ukoll il-programm muzikali mill-Banda Prekursur. Waqt l-istess attività nghata wkoll il-Premju Ġieħ ix-Xewkija li din is-sena ntrebaħ minn Louis Vella, li hu l-President tal-Banda Prekursur. Waqt is-serata kien hemm fashion show fejn kull participant inghata certifikat ta' partecipazzjoni. Din is-sena gie inawgurat monument tal-gwerra dedikat għal dawk kollha li tilfu hajjiethom fil-gwerra. Prezenti għal kxif ta' dan il-monument tal-gwerra kien il-Ministru għal Ghawdex Dr Anton Refalo u l-Arc. Mons. Carmelo Mercieca flimkien mal-kunsilliera u qraba ta' dawk li tilfu hajjiethom fil-gwerra. Għal-ewwel sena l-Kunsill organizza l-attività 'Wild West 2013'. Din l-attività kienet tikonsisti fi zfin, ikel u loġhob *Western*. Kien hemm ukoll horse riding u Calypso Trains Tours. F'din l-attività hadu sehem l-Għaqda Drammatika Xewkija u Għaqda Armar Xewkija. Il-Kunsill sab għajjnuna ukoll finazarju mingħand il-Ministeru għal Ghawdex u l-HSBC. Gie ippublikat u tqassam id-*drawing book* fuq ix-Xewkija għal year 3 u 4 lit-tfal li huma mix-Xewkija u li jattendu skola Primarja x-Xewkija u skejjel oħra barra mix-Xewkija. Dan il-ktieb kien xogħol u ricerka min Dr Raymond Xerri u pittura ta' Paul Falzon.

Fi żmien il-Milied 2013 il-Kunsill organizza ħarġa għat-tfal kollha mix-Xewkija. Tigi organizzata ukoll ħarġa għall-anzjani. L-anzjani jittieħdu jaraw diversi preseppi madwar Ghawdex u wara

l-ħarġa jkunu mistiedna għall-ikla fejn anke tigi organizzata t-tombla. Il-Kunsill ha ħsieb biex għal darb'ohra jagħmel it-tizjin tal-Milied fi Pjazza San Ġwann Battista.

Il-Kunsill organizza wkoll attivitajiet sportivi għal kull eta'. Sezzjonijiet sportivi li ġew organizzati matul is-sena 2013 'Schools on the move' li huma mmirati għat-tfal tal-iskola, General Fitness u Aerobics li dawn kienu immirati aktar għal dawg l-adulti li ma jipprattikawx xi sport ieħor. Dawn il-korsijiet setgħu jsiru bil-koperazzjoni tal-Ministeru għall-Intern, il-Kunsill Malti Għall-Isports (KMS) u tas-Segretarjat Parlamentari Għaż-Żgħażaġh u Sport. Dawn il-korsijiet u oħrajn ser jerggħu jsiru matul is-sena 2014 wara li l-Kunsill gie nformat li l-applikazzjoni tiegħu dwar l-iskema tal-isports ġiet aċċettata.

Anzjani mir-raħal tagħna komplew jattendu d-Day Centre t'Għajnsielem. F'dan iċ-Ċentru isiru diversi attivitajiet interessanti għall-anzjani. Trasport għal dan iċ-Ċentru qed jiġi mħallas mill-Kunsill. Dan d-Day Centre qed jithaddem wara li sar ftehim bejn il-Ministeru Għal Għawdex, il-Kurja u l-Kunsilli Lokali li jagħmlu uzu mill-istess Ċentru.

Nagħlaq billi niringrazzja lill-shabi l-Kunsilliera tal-għajnuna u l-appoġġ kontinwu li jagħtuni matul is-sena u lill-haddiema kollha tal-Kunsill.

**Paul Azzopardi**  
**Sindku**